

लेखाशीर्षाखाली निधी उपलब्ध करण्याबाबत.
जलसंपदा विभाग.

महाराष्ट्र शासन
महसूल व वन विभाग,
शासन निर्णय, क्रमांक : भूसंमो ४०अ/२००५/८६७४/प्र.क्र.५०/अ-२.
मंत्रालय, मुंबई-४०००३२.
दिनांक : २३ ऑगस्ट, २००७.

शासन निर्णय :-

जिल्हाधिकारी, हिंगोली यांनी त्यांचे पत्र क्र. २००७/विभूसंअप्र/१२८/कावी/११२१, दि. २१/६/२००७ अन्वये सादर केलेली अपिलाबाबतची माहिती तसेच विशेष भूसंपादन अधिकारी, अपर पेनगंगा प्रकल्प-२, हिंगोली यांनी दि. १३/४/२००५ अन्वये सादर केलेल्या प्रस्तावास अनुसरून, अपर पेनगंगा या प्रकल्पासाठी मौजे चिखली, तालुका कळमनुरी, जिल्हा हिंगोली येथील संपादित केलेल्या जमिनीच्या संबंधात भूसंपादन अधिनियम, १८९४ च्या कलम १८ खालील खाली नमूद केलेल्या भूसंदर्भांमधील प्रकरणात दिवाणी न्यायालयाने दिलेल्या निर्णयाच्या विरुद्ध वरिष्ठ न्यायालयात दाखल करण्यात आलेल्या अपिलाच्या निर्णयाच्या अधीन राहून वाढीव मोबदला रक्कम रुपये १,४२,४२३/- (अक्षरी रुपये एक लाख बेचाळीस हजार चारशे तेवीस मात्र) न्यायालयात भरणा करण्यासाठी या शासन निर्णयाद्वारे उपलब्ध करून देण्यात येत आहे. तरी सदरची रक्कम तातडीने न्यायालयात भरणा करण्याची दक्षता जिल्हाधिकारी/विशेष भूसंपादन अधिकारी यांनी घ्यावी.

अ. क्र.	भूसंदर्भ क्रमांक	न्यायालयाने दिलेली एकूण वाढीव मोबदला रक्कम (३०% दिलासा व १२% अतिरिक्त घटक रकमेसह)	कलम २८ खाली परिगणित होणारे व्याज	व्याजासहीत अनुज्ञेय होणारी एकूण वाढीव मोबदला रक्कम (३+४) (रुपये)
१	१२८/९१	३७,८२८/-	१,०४,५९५/-	१,४२,४२३/-

२. सदरची रक्कम पुढील अटींच्या अधीन राहून मंजूर करण्यात येत आहे :-

- सदरचे भूसंदर्भ प्रकरणात रक्कम न्यायालयात भरणा करण्यापूर्वी अपील दाखल करून घेण्यात यावे.
- प्रस्तुत भूसंदर्भ प्रकरणात रक्कम संबंधितांना अदा करण्याबाबत मा. उच्च न्यायालयाकडून स्थगिती आदेश प्राप्त करून घेण्याच्या दृष्टीने कसोशीने कार्यवाही करावी.
- प्रस्तुत प्रकरणी दिवाणी न्यायालयाच्या निर्णयाच्या विरोधात वरिष्ठ न्यायालयात अपील करण्यात आले आहे, ही बाब रक्कम जमा करतांना लेखी स्वरूपात दिवाणी न्यायालयाच्या व वरिष्ठ न्यायालयाच्या निदर्शनास आणावी. ही जबाबदारी संबंधित विशेष भूसंपादन अधिकारी यांची राहिल.
- प्रस्तुत भूसंदर्भ प्रकरणी मंजूर केलेली रक्कम हितसंबंधितांनी योग्य त्या बँक हमीशिवाय उचलू नये किंवा / व मा.उच्च न्यायालयाच्या निर्देशानुसार उचल करावी. अशी लेखी विनंती सरकारी वकीलामार्फत न्यायालयास करण्याची जबाबदारी विशेष भूसंपादन अधिकारी यांची राहिल.

३. याबाबतीत होणारा खर्च हा "८६७४-शासनाने ठेवलेल्या प्रतिभूती ठेवी-१०१- शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा (संगणक संकेतांक ८६७४ ००१९)" या लेखाशीर्षाखाली चालू वर्षाच्या अनुदानातून खर्ची टाकण्यात यावा.

४. वर उल्लेखिलेल्या लेखाशीर्षाखाली देण्यात आलेली मंजूरी ही अंतरिम आहे. जर वरिष्ठ न्यायालयात दाखल करण्यात आलेल्या अपिलाचा अंतिम निकाल शासनाच्या बाजूने लागला तर या आदेशान्वये मंजूर करण्यात आलेली रक्कम न्यायालयातून काढून त्या रकमेचा भरणा "८६७४-शासनाने ठेवलेल्या प्रतिभूती ठेवी-१०१- शासनाने ठेवलेल्या प्रतिभूती ठेवी (अ) न्यायालयाकडे जमा केलेल्या प्रतिभूती रकमा (संगणक संकेतांक ८६७४ ५०१२)" या लेखाशीर्षाखाली करावा लागेल. या प्रकरणी अपील क्र. १८५४/जेयुडी/२००४ दाखल केल्याबाबत जिल्हाधिकारी, हिंगोली यांनी दि. २१/६/०७ रोजीच्या पत्रान्वये कळविले आहे.

५. जर वरिष्ठ न्यायालयाचा निकाल शासनाच्या विरुद्ध लागला तर सदरहू रक्कम "८६७४-शासनाने ठेवलेल्या प्रतिभूती ठेवी-१०१- शासनाने ठेवलेल्या प्रतिभूती ठेवी न्यायालयाकडे जमा केलेल्या प्रतिभूती रकमा (संगणक संकेतांक ८६७४ ५०१२)" या लेखाशीर्षाखाली जमा दर्शवून खर्च जलसंपदा विभागाच्या मागणी क्रमांक "आय-११-४७०१-मोठे व मध्यम पाटबंधारे प्रकल्प यावरील भांडवली खर्च " या अंतिम लेखाशीर्षाखाली टाकावा लागेल व त्या परिस्थितीत संबंधित अधिकारी आवश्यक त्या भारित रकमेच्या मंजूरीबाबतचा रीतसर प्रस्ताव सादर करतील.

६. विशेष भूसंपादन अधिकारी, अपर पेनगंगा प्रकल्प क्र. २, हिंगोली यांनी वरिष्ठ न्यायालयातील अपिलाचा निकाल लागल्याबरोबर या प्रकरणी आवश्यक ती कार्यवाही त्वरीत करावी. कोणत्याही खातेदारास विशेष भूसंपादन अधिकारी व न्यायालयामार्फत कोणत्याही बाबतीत दुहेरी फायदा मिळणार नाही याची दक्षता जिल्हाधिका-यांनी घ्यावी आणि केलेल्या कार्यवाहीचा अहवाल शासनास पाठवावा.

७. हा शासन निर्णय वित्त विभागाने त्या विभागाकडील दि. २१/७/२००६ रोजीच्या शासन निर्णयान्वये प्रदान केलेल्या शक्तींचा वापर करून व महसूल व वन विभागाच्या अनौपचारिक संदर्भ क्र. १२२/२००७-०८/ब-१, दि. ८/८/२००७ अन्वये खालील अटींच्या अधीन राहून निर्गमित करण्यात येत आहेत.

अ) याप्रकरणी अद्याप वरीष्ठ न्यायालयात अपिल दाखल करण्यात आले नसल्यास, हा खर्च ८६७४-शासनाने ठेवलेल्या प्रतिभूती ठेवी या लेखाशीर्षाखाली दाखवला जाणार नाही.

ब) दि. १५/२/२००३ रोजी औरंगाबाद उच्च न्यायालयाच्या खंडपीठाने प्रथम अपील क्र. ११२३/२००२ मधील सिव्हील अर्ज क्र. ७९६०/२००२ मध्ये प्रस्तावित केल्यानुसार नियुक्त करण्यात आलेल्या उच्चस्तरीय चौकशी समितीचे धोरण/निर्णय या प्रकरणी लागू राहिल.

८. सदर शासन निर्णय महाराष्ट्र शासनाच्या बेवसाईवर उपलब्ध करण्यात आला असून त्याचा संगणक संकेतांक २००७०८२३१२१८०४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(सु. कि. गावडे)

अवर सचिव

महसूल व वन विभाग.

प्रति,

जिल्हाधिकारी, हिंगोली.

विभागीय आयुक्त, औरंगाबाद विभाग, औरंगाबाद.

विशेष भूसंपादन अधिकारी, अपर पेनगंगा प्रकल्प क्र. २, हिंगोली.

जिल्हा कोषागार अधिकारी, हिंगोली.

सरकारी वकील, उच्च न्यायालय, औरंगाबाद.

जिल्हा सरकारी वकील, हिंगोली.

महालेखापाल-१/२ (लेखा व अनुज्ञेयता), महाराष्ट्र राज्य, मुंबई/नागपूर.

महालेखापाल-१/२ (लेखा परिक्षा), महाराष्ट्र राज्य, मुंबई/नागपूर.
वित्त विभाग (अर्थसंकल्प शाखा-२/४/व्यय-१), मंत्रालय, मुंबई.
जलसंपदा विभाग, मंत्रालय, मुंबई-४०००३२.
कार्यासन अधिकारी, अ-४,अ-१,ब-१, पीएसी-१ कार्यासने,
महसूल व वन विभाग, मंत्रालय, मुंबई-४०० ०३२.
अ-२ कार्यासन (निवडनस्ती), महसूल व वन विभाग, मंत्रालय, मुंबई.